

Никодиновски, Звонко - Фигуративните значења на штрколот во францускиот и во македонскиот јазик (стр. 1-6), од книгата *Фигуративните значења на инсектите во францускиот и во македонскиот јазик*, 2 - ри Август С, Штип, 2007 (2016), 636 стр.

ФИГУРАТИВНИТЕ ЗНАЧЕЊА НА ШТРКОЛОТ ВО ФРАНЦУСКИОТ И ВО МАКЕДОНСКИОТ ЈАЗИК

§ 1. Штрколот го дели четиринаесеттото место, заедно со скакулецот и мајскиот бумбар, меѓу инсектите во францускиот корпус од базата по бројот на јавувања (**18** единици со фигуративно значење или **1,70 %** од вкупно 1056 единици). Во македонскиот корпус штрколот го дели дваесет и второто место, заедно со скорпијата, стршенот и скрежецот, по бројот на јавувања (**2** единици или **0,49 %**).

За штрколот нема никакви податоци во речниците на симболи.

А. Штрколот во францускиот јазик

а. Семиолошки признаци

§ 2. Признакот **ФИЗИЧКИ ОСОБИНИ** е застапен во **2** единици и со **11,11 %** се наоѓа на последно, четврто место. Овој признак е претставен преку **2** особини: **како животно** и **големина**.

Особината **како животно** е застапена во **1** единица која претставува фамилно име (во три варијанти): (1) **® Tavan, Tabanac, Tahon** = «noms de famille» (*Rolland, t. 13, 178*).

Особината **големина** е застапена во **1** единица во која штрколот се спротиставува на помалата мува, па според тоа единицата симболизира **преувеличување на тешкотии или на несреќа**: (2) **® Pour vous, chaque mouche est un taon** = «se dit à celui qui voit des difficultés ou des malheurs partout. Loc. généralement répandue» (*Rolland, t. 13, 183*).

§ 3. Признакот **ОДНЕСУВАЊЕ** е застапен во **5** единици и со **27,78 %** го дели третото место. Овој признак е претставен преку **1** особина. Да споменеме дека постојат два вида инсекти и тоа мошне слични кои касаат и им задаваат големи главоболки на добитокот и на луѓето, тоа се **taon** и **oestre** (со повеќе подвидови). Инаку, народот најчесто ги меша овие два вида.



Особината **однесување според времето** ја среќаваме во неколку единици и тоа: **3** единици прётскажуваат време: (3) **® Le taon annonce l'orage quand il pique avec rage** = «cette surexcitation du taon à l'approche de l'orage s'explique de la même façon que pour la mouche. Elle entraîne à son tour l'agitation du bétail, qui réagit vivement aux piqûres des taons. Si la piqûre

est particulièrement douloureuse, l'animal part au galop droit devant lui, la queue en trompette; on dit qu'il "a pris la mouche"». (*Dictons des bêtes*), (4) ⑤ **Quand la nonne (un oestre) pique les chevaux, quand elle joue et bourdonne dans les airs, c'est un présage de pluie** (*Rolland, t. 13: Bourgogne*), (5) ⑤ **Quand la nonne (un oestre) s'élève haut dans les airs pour jouer c'est signe de beau temps pour lendemain** (*Rolland, t. 3, 311*), 1 единица го претскажува доаѓањето на штрколот: (6) ⑤ **A la Saint-Barnabé (11.06.) le taon passe le Vé** = «ce dicton est localisé en Normandie. L'anse des Vés est sur la limite d'Isigny. C'est effectivement à cette époque que les taons commencent à tourmenter les mouches; le Vé = rivière de l'arrondissement de Bayeux» (*Montreynaud, 468 et 1453*), и 1 единица го предвидува нивното уништување: (7) ⑤ **Pluie de Saint-Jean (24. 06.) tue les taons** (*Dictons des bêtes*).

§ 4. Признакот **ОДНЕСУВАЊЕ МЕЃУ ШТРКОЛОТ И ДРУГИТЕ ЖИВОТНИ** е застапен во 6 единици и со **33,33 %** се наоѓа на прво место. Овој признак е претставен во единици во кои како единствен парник на штрколот се јавува **добитокот**. Како што видовме погоре кај претскажувањата, штрколот го каса добитокот и им се пика под опашките по што тие многу се вознемируваат и почнуваат да трчаат како улави. Оттаму доаѓа лексемата која означува **голема возбуденост, раздвиженост**: (8) ⑤ **tahonner** = «se dit des bestiaux que les piqures des mouches ou des taons font bziner. - *Par ext.*, remuer sans cesse, exciter, presser, stimuler» (*Rolland, t. 13, 183*). Тоа ненормално однесување довело до тоа да означува **слободна девојка**: (9) ⑤ **De la vache qui s'enfuit affolée, la queue dressée, pour avoir été piquée par une mouche bovine ou rien que pour l'avoir entendue bourdonner, on dit: biser, fr., bziner, Saint-Pol (Pas-de-Calais)**. Au fig., en parlant d'une jeune fille, c'est avoir une mauvaise conduite, aimer à courir le soir. D'où **bzinoire**, coureuse, fille de mœurs légères. (*Rolland, t. 13, 177: Pas-de-Calais, Wallonie*).

Штрколот кој постојано ги брка говедата симболизира човек што **упорно следи некого**: (10) ⑤ **Il suit cette fille comme un tavan** (*Rolland, t. 13, 184: Suisse*), односно **шпион**: (11) ⑤ **une mousche bovine** = «un espion, un mouchard» (*anc. fr. Rolland, t. 13, 179*).

Иако мал во однос на говедото, штрколот може да го исплаши па дури и да го натера да бега па оттаму следната пословица означува дека **малите понекогаш се посилни од големите**: (12) ⑤ **Le taguenau (un oestre) est plus fort que le taureau** (*Rolland, t. 13, 179: Ille-et-Vilaine*).

Луѓето на разни начини се обидуваат да се заштитат од штрклите за што сведочи и следното верување: (13) ⑤ **Pour que les taons ne piquent**

pas les bestiaux, il faut nettoyer les étables le Vendredi-saint (Rolland, t. 13, 184: Maine-et-Loire).

§ 5. Признакот **ОДНЕСУВАЊЕ МЕЃУ ШТРКОЛОТ И ЧОВЕКОТ** е застапен во 5 единици и со 27,78 % го дели третото место. Овој признак е претставен преку двете свои составки.

а) штрколот го каса човекот, исто како и добитокот, па човекот во негова близина чувствува **вознемиреност**: (14) Ⓕ *Si ce n'est pas le taon qui vous pique, dites le moy* = «n'est-ce pas cela qui vous préoccupe?» (*Rolland, t. 13, 184: XVII s.*), **раздвиженост**: (15) Ⓕ *Il remue la tête comme s'il avait le bouin (Rolland, t. 13, 179: Vienne).* Поради тоа штрколот за човекот претставува **голема несреќа**: (16) Ⓕ *La première mouche qui le piquera sera un taon* = «le moindre mal, le moindre malheur qui lui arrivera achèvera de le perdre» (*Lagane, 176*); «la première fois que vous serez pris, vous serez bien pincé!» (*Rolland, t. 13, 183*).

б) Однесувањето на човекот кон штрколот е застапено во 2 единици од кои едната претставува **верување за жетвата**: (17) Ⓕ *Quand les enfants prennent le taon, ils lui mettent au cul un voulan (c.-à-d. une faucille faite d'un brin de paille) et on le laisse envoler en lui disant d'aller faire la moisson (Rolland, t. 13, 184: Doubs),* а втората е пословица која симболизира **неуништивост на луѓето од лоша сорта**: (18) Ⓕ *Quand on tue un taon il en vient douze à l'enterrement* = «човек не може никогаш да се ослободи од лошите зашто тие се насекаде, како да се множат постојано» (*Proverbes de Savoie*).

6. Семантички признаци

§ 6. Анализирајќи ги значењата на македонските фигуративни единици (вкупно 18) кои содржат лексеми од лексичко-семантичкото поле "ШТРКОЛ", доаѓаме до следните заклучоци:

- групата признаци "ФИЗИЧКИ ОСОБИНИ" е претставена преку 2 особини. Особината "КАКО ЖИВОТНО" служи како **основа за формирање фамилно име** (единицата под реден број 1). Особината "ГОЛЕМИНА" симболизира **преувеличување на тешкотии или на несреќа** (2).

- групата признаци "ОДНЕСУВАЊЕ" е претставена преку 1 особина. Особината "ОДНЕСУВАЊЕ СПОРЕД ВРЕМЕТО" не симболизира директно ништо но однесувањето на штрколот претставува

предзнак за (олуја и дожд) (3 и 4), убаво време (5), доаѓање на штрколот (6), уништување на штрколот (1 единица под реден број 7).

- групата признаци "ОДНЕСУВАЊЕ МЕЃУ ШТРКОЛОТ И ДРУГИТЕ ЖИВОТНИ" симболизира: **голема возбуденост, раздвиженост (8), слободна девојка (9), човек кој постојано следи некого (10), шпион (11), поголема сила на малите (12), верување за нештипење на штрклите (13).**

- групата признаци "ОДНЕСУВАЊЕ МЕЃУ ШТРКОЛОТ И ЧОВЕКОТ" е петставена преку 2 особини. Особината "НАПАЃАЊЕ И КАСАЊЕ" симболизира **вознемиреност (14), раздвиженост (15), голема несреќа (16).** Особината "ОДНЕСУВАЊЕ НА ЧОВЕКОТ КОН ШТРКОЛОТ" е застапена во едно **верување за жетвата (17)** и симболизира **неуништивост на луѓето од лоша сорта (18).**

Штрколот во француските фигуративни единици влегува исклучиво со една од следните значенски категории: **како назив (основа за формирање фамилно име), како човечко однесување (преувеличување на тешкотии или на несреќа, вознемиреност, раздвиженост, слободна девојка, човек кој постојано следи некого, шпион, поголема сила на малите, голема несреќа, неуништивост на луѓето од лоша сорта), како предзнак за (олуја и дожд, убаво време), како верување за (жетвата, нештипење на штрклите, доаѓање на штрколот, уништување на штрклите).**

§ 7. Кај француските фигуративни единици со штркол ја имаме следната состојба во распоредот на референтната вредност:

- најголем е бројот на единиците со негативна референтна вредност (вкупно 12 единици или **66,67 %**). Негативни се исто така најголем број признаци (вкупно 10): **преувеличување на тешкотии или на несреќа, вознемиреност, раздвиженост, слободна девојка, човек кој постојано следи некого, шпион, голема несреќа, неуништивост на луѓето од лоша сорта, предзнак за олуја и дожд и верување за доаѓање на штрколот.**

- на второ место се единиците со позитивна референтна вредност (вкупно 4 или **16,67 %**). Бројот на позитивните признаци е исто така 4: **поголема сила на малите, предзнак за убаво време, верување за нештипење на штрклите, уништување на штрклите.**

- на трето место се единиците со неодредена вредност (вкупно 2 или **11,11 %**). Бројот на неодредените признаци е исто така 2: **основа за формирање фамилно име и верување за жетвата.**

Штрколот значи се јавува во поголемиот дел со негативна референтна вредност во францускиот корпус.

§ 8. Француските фигуративни единици со штркол се засновани врз 3 разни стилски фигури, како различни видови на фигуративно значење. Нивната застапеност е следната: од вкупно 18 единици на прво место се наоѓа метафората со 9 единици (50 %), на второ место е аналогијата (7 единици или 38,89 %) и на трето место е компарацијата со 2 единици (11,11 %).

Б. Штрколот во македонскиот јазик

а. Семиолошки признаци

§ 9. Признакот **ОДНЕСУВАЊЕ МЕЃУ ШТРКОЛОТ И ДРУГИТЕ ЖИВОТНИ** е застапен во 1 единица во која говедото нападнато од штрколот симболизира **условеност на појавите**: (1) **М** **Воло без штркел не штркле** = «секоја појава, работа во животот си има своја причина, ништо на светот не настанува без некоја причина» (*Пенушлиски: Малеш*).

§ 10. Признакот **ОДНЕСУВАЊЕ МЕЃУ ШТРКОЛОТ И ЧОВЕКОТ** е застапен во 1 единица во која штрколот кој го напаѓа и човекот симболизира **збрлавеност, побеснување**: (2) **М** **фаќа неког штркелот** = «збрлаве, полуде, побесне и тогаш дим да го нема не се знае каде го снемало» (*РМЈ*).

б. Семантички признаци

§ 11. Анализирајќи ги значењата на македонските фигуративни единици (вкупно 2) кои содржат лексеми од лексичко-семантичкото поле "ШТРКОЛ", доаѓаме до следните заклучоци:

- групата признаци "ОДНЕСУВАЊЕ МЕЃУ ШТРКОЛОТ И ДРУГИТЕ ЖИВОТНИ" е претставена преку 1 особина. Особината "КАСАЊЕ НА ДОБИТОКОТ" симболизира **условеност на појавите** (единицата под реден бр. 1).

- групата признаци "ОДНЕСУВАЊЕ МЕЃУ ШТРКОЛОТ И ЧОВЕКОТ" е претставена преку 1 особина. Особината "КАСАЊЕ" симболизира **збрлавеност, побеснување** (2).

Штрколот во македонските фигуративни единици влегува исклучиво со една од следните значенски категории: **како материјална стварност (условеност на појавите), како човечко однесување (збрлавеност, побеснување).**

Кај македонските фигуративни единици со штркол ја имаме следната состојба во распоредот на референтната вредност: и двете единици се со негативна референтна вредност. Негативни се исто така и двата признака.

Штрколот значи се јавува исклучиво со негативна референтна вредност во македонскиот корпус.

Македонските фигуративни единици со штркол се засновани врз **2** разни стилски фигури, како различни видови на фигуративно значење. Нивната застапеност е следната: метафората и метонимијата се застапени рамномерно со по **1** единица во вкупно **2** единици од македонскиот корпус.